
के पुरुषोत्तम पे 





प्रकाठाकांलीं उतरां 


केरळचें कोंकणी साहित्यांत "आळीं" एक नवो विशय घेवनु येता. 
म्हण्यो अथवा ग्यादियो, लोक गीतां, आयीन सांगिल्ल्यो काणियो, गोडे 
रामायण, वेंकटेश कल्याण, श्रवोणु इत्यादी लोकसाहित्य कृतियो आमी 
पळयल्यांत आनी आयकल्यांत. पुण आळीं म्हणताना ह्या विभागांत मेळता 
कि ना म्हणु थोडे लोकांक संशयाक कारण जाता. लोकसाहित्यांतुलेंच 
एक विभाग आसा हुमिण्यो अथवा हुमणां. हांगा असलीं पन्नास हुमणां 
पुंजायल्यांत आनी हाका "आळीं" अशी नांव दिल्यां. 


कित्याक "आळीं" म्हणु नांव घालें ? हो प्रश्‍नो आमी पुरुशोत्तम पै 
माम्माक केलो. तेन्ना ताणीं अशी म्हळें "हीं आळीं हांवेच बरयिल्लीं. 
दुसर्यांनी केलेलींय न्हय; आनी अनुवाद केलेलींय न्हय. माड कक आळीं 
घालतात तशीच आमगेल्या चेरडुवांक विचारशक्ती वाडोवचाक हीं आळीं 
सहायक जावनु आसय." 


माड्डो वाडून नार्लु जाता. पुण त्या माड क सारें आनी उदाक 
घालचें पडटा. तें उदाक आनी सारें होळनु वचून व्यर्थ जायनाशीं एकेक 
आळें माड 1 पोंदाक घालतात तुमी पळयलां आसतलेंच. भुर्ग्यांक बरी 
वाडी जावनु तांणी भविइयांत बरें फूल आनी फळ दिवपाक असलीं हुमणांचीं 
आळीं तांगेल्या विचाराक घालचें एक बरें काम आसतलेंच. 


दुसरे प्रदेशांतु प्रचाररि आसचीं हुमणां केरळांत आयकूंक मेळनात. 
देकून बालसाहित्याक एक अमोल योगदान म्हणु लेकून पन्नास आळ्यांचो 
हो संग्रह आमी भायर काडतात. कोंकण जनता, स्यन्दन ह्या मासपत्रिकेंतल्यान 
थोडीं थोडीं जावनु हीं उजवाडाक आयल्यांत तरी पुस्तकरूपान आतां 
प्रथमच भायर येता आसा. cha Usdin पसंद Grad खातिर एकेक 

आळ्यांचेंय उत्तर दितानाच ast एक चित्रय प्रस्तुत केल्यार आकर्शक आनी 
एक व्यत्यस्त नमूनो आसतलो अशी आमकाँ दिसलें. ताका लागून हो 
विचारु आमी कार्टूनिस्ट बालचन्द्राकडे मांडयिलो. ताणें आपण्यालो संपूर्ण 
सहकार दिलो. तशी जावनु हें पुस्तकाक आनिकय चन्दायि आयली अशी 
दिसता. कोंकणीचें ह्या कामाक तांक दिलेल्याक बालचंद्राक देव बरें करो. 


ह्या पुस्तक वाचून चांग दोन Sat बरोवनु पै माम्माल्या साहित्यसेवेच्या 
कलशाचेर भांगरा तीळो लायिल्ल्या प्रो.एन.स्वर्णलता हांकांय आमी देव बरें 
करो म्हणतात. 


कोंकणी वाचकां ae ही बालसाहित्यकृती सादर करताना होड़ांकय 
हाजो आनंदु मेळचो आनी सगळेच घरांत कोंकणीचो परमळु प्रसार जावचो 
म्हणु आमी आशोतात. पुरुशोत्तम पै माम्माल्या सुदीर्घ जीवनांत तांणीं 
बरयिल्लीं हीं आळीं मुकावेल्या पीळगेक एक चांगी वाट दाकयतली ag 
आमकां कांय संशयु ना. देव तांकां बरें करो. 


- पी जी कामत फ़ौंडेशन, एरणाकुळम 


के पुरुषोत्तम पे 





ई.1919 वर्सा पुरक्काड गांवांतु जनन. पुरक्काड श्री वी कृष्ण पै बाप्पूसु. आवसु 
कोल्लम नगरांतुले श्री वी अर्जुन शेणोली पुत्री श्रीमती यमुना बाय. चोवते वर्सारि 
बाप्पूसु परलोकाक गेल्लो. अनन्तर जीवित आञ्जाले आश्रयांतु. प्राथमिक विद्या 
कोल्लमांत केल्ली. कायंकुळम विज्ञानसंदायिनी संस्कृत विद्यालयांतु शिकूनु तिरुवितांकूर 
सरकाराची शास्त्री उपाधि प्राप्त केल्ली. कोडुड्डल्लूर वेदमूर्ति पौराणिक तिलक श्री 
के पद्मनाभ भट्टा लागी ज्योतिष शिकीलो. मागीरि तिरुवनन्तपुरम महाराजकीय 
संस्कृत कॉलेजांत शिकून मद्रास विद्यापीठाली शिरोमणी उपाधि प्राप्त केल्ली. लागीच 
पन्मना चट्टंबिस्मारक संस्कृत विद्यालयांतूय तुरवूर तिरुमलदेवस्थानांतूय प्रारंभु 
केल्लेले संस्कृत विद्यालयांतूय एकेक वर्स प्रधानाध्यापक जावनु सेवा कोरनु 1944 
वर्सा कोच्ची तिरुमलदेवस्थानम हाइस्कूलांत संस्कृताचो अध्यापक जाल्लो. तावळि 
तिरुवितांकूर विद्यापीठांतूली साहित्यविशारद उपाधीय प्राप्त केल्ली. 1957 वर्सा 
केरळांत मलयाळाक प्राधान्य दिल्ले पासून मलयाळम भाशेचो अध्यापक जावनु 
1974 वर्सा नियमानुसार कामांत थाकून विश्रमु प्रारंभ केल्लो. 


मग्गीरि धा वर्सा "कोंकण जनता" म्हयनाळ्याचो संपादक जावनु सेवा केल्ली. 
सात-आठ वर्सा सुकृतीन्द्रा ओरियन्टल रिसर्च इन्स्टिट्यूटांत सहायक जाल्लो. लागीच 
कोच्ची देवस्थानांत प्रारंभ केल्लेले वेंकटवाणी त्रैमासिकेचो प्रधान संपादकु जाल्लो. 


9 









ताका लागून देवस्थानांत प्रारंभ केल्लेले सरस्वतीनिलयम ग्रंथशालेचो ; 
जाल्लो. 2004 वर्सा वार्धक्या पसून वेंकटवाणी संपादक विना इतर श्रमांत 
मागल्यान सरलो. देवस्थानाचे कार्यकारिणी समितीन गांवांतुले दुसरे प्रधान संस्थे 
एक्कडे कोरनु तांकां अत्यधीक आदरान अभिनन्दन केल्लें. 


जल्यारि agar पर्यन्त श्री वेंकटेश सेवा समिती, कोंकणी भाषा प्रचार सभा 
केरळ कोंकणी अकादमी, PS.TA., PB.S., GS.B.TA., K.S.S.P.U. 
विविध संघटनेंतु प्रधान भारवाहि जावनु सेवा केल्लेली आस्स. त्या पसून मंगळूर 
पंचकादायि मासिकेची रजतजुबिली आघोषसमिति, कोंकणी भाषा प्रचार सभा, 
हांणी आदर केल्लोलो आस्सा. विशेष सेवेक मानु दिक्कनु श्री काशीमठाधिपति श्रीमद्‌ 
सुधीन्द्रतीका स्वाम्यान तानी फंतां विशेष पुरस्कार दीवनु अनुग्रहु केल्लोलो आस्स. 
2010 वर्सा कोच्ची चल्लेल्या कोंकणी मान्यताय दिसाचे कार्यक्रमांत तांकां सन्मान 
केल्ला. | 


साहित्य सेवेक लागून श्री मध्वाचार्यालो उत्तम ग्रंथु, द्वादशस्तोत्राक कोंकणी 
भासेन हांणी व्याख्यान केल्लें. श्री वेदव्यास महर्षीले आषा (18) पुराणांत प्रधान श्री 
महाभागवताचे माहात्म्य स्वीकार कोरनु श्रीमद्भागवतकथामाला मलयाळम, कोंकणी 
दोनीय भासेन प्रकाशन Heat; आतां ही बालसाहित्य कृतीयि. 


BEB 


E. आशंसावचन 





श्री पुरुषोत्तम पै संस्कृत विद्वांसूय, Aaga, साहित्यकारुय तं. पुराण 
इतिहास हांकां आधार कोरनु मस्त कथाय लेखनय बरयलेलें आस्स. श्री महाभागवत 
संपूर्ण जावनु कोंकणींतूय मलबारींतूय अणकार केल्लेलें आस्स. प्राय जात्ता जात्ता 
तांकां साहित्या विषयांत वासनाय तन्नेय अधिक जावनु तं येत्ता. ताजें फल तं आळीं 
नांवाचो हो ग्रंथु. आळें हे उतराक संस्कृतांत प्रहेलिका म्हणूय इंग्लीशांत Riddles 
म्हणूय सांगताय. मलबारींत कडंकथा म्हणूय. हो साहित्यांतुलो एक मनोविनोदु तं. 
प्रशनरूपान आसिल्ले आळ्याचें उतर मेळळे कडेर मनांकय, बुद्धीकय विजया संतोषु 
मेळता. तो आनन्दु बालकांक मात्र न्हय युवकांकय वृद्धांकय आसतलो. त्या पासून 
प्राचीन भारतांलु पंडितसभेंतु तांकां बरो स्वीकारु आसिल्लो. तस्सि आनन्दु दिवंचीं 
पन्नास आळीं रस्पतीन तयार करूक पै माम्मान केल्लोलो श्रमु सर्वाक आनन्दकर 
जात्तोलो म्हळळेले विषयांलु सन्देहु ना. त्या पासून तांकां हांव प्रत्येक अभिनन्दन 
करतां. 
25-5-2009 
6/46, सौभाग्य प्रो. एन. स्वर्णलता 
TMX - 680655 


दोनि उत्तरां 


मनुष्य समूहाक फुल्ला झाड जावो इतर सस्यांची सर्शी जावो चांग प्रमाणी 
वाड्डून येवका जाल्यारि सारें उद्दाक घालनु पुष्टि कोरूक चांग आळें अत्यन्त 
आवश्यक. त्याच प्रकारि एक भासेक सौन्दर्य दीवनु वाड्डोवंचाक आसिल्ली वाट तं 
कथागीत, कविता आदि. त्या वाटेर ओवंचे बालकाले जन्मवासनेक पुष्टि दिवंचाक 
अत्यन्त सहायु कोरचीं तं आळीं. तसलीं आळीं एकेक जावनु "कोंकण जनता" 
म्हयनाळ्याचेर उजवडायलीं. हीं आळीं एक लागेन सुन्दर कोरनु पुस्तक रूपान 
प्रकाशन करतां. हाजीं सम उत्तरां वेगळेंच दिलेलीं आस्सय. हीं आळीं aye, 
म्होणु आयकनु बालकांक मात्र न्हय, म्हलगड्यांकय अल्प आनन्दु जात्तलो म्हणु हांव 
विश्वासु पावंतां. हो विश्वासु सफल जाल्यारि हांव कृतार्थ जाल्लो. 


- लेखक 

आळें ९ - एक 


सासमा पशि सान मु तें 
मोल्या पशि होड मू तें 
हात पाय कांय ना ताक्का 


एकडे निमिषाक बेस्सना 
grag वत्ता तें ag मीटर 
आपडूक धरूक जायना ताक्का 
ताणे सांगल्यारि भीमूय धावंतोलो 
ना जल्यारि हाल्लुन्ना बोट सरि 
दाद्दूलो न्हय तें बायलय न्हय तें 
कोण म्हणु सांगाय बालकांनो. 

आळें २ - दोनि 
घरां भित्तेरि देवा मुक्कारि 
सानु एकु खांबो | 
खांव्या उंचारि सान तोळें 
तांतूय सानु एकु बोड्डो 
तोळ्यांत दिवडा धविं पिल्लं 
उद्दाक पीवनु झगझगेताय 
कोण म्हणु सांगाय बालकांनो 
बुद्ध्येन चिन्तन कोरनु 





आळें ३ - तीनि 


पेलु न्हय तो पेलु 

कोटि मोल्या एदो पेलु 

कोणाकय काणु खेळू नज 

रात्तीय दिस्सूय खेळता पेलु 

बायलय न्हय तो दाइलोय न्हय तो 

बायल म्हणु तिक्का आम्मी लेकताय 
सर्वय खेळताय ताजे उंचारि 
खर्सल्ले सर्वय पडताय ताजेरि 

सर्वय आस्समू ताजे उंचारि 

कोण तो म्हणु सांगाय तुम्मी 

तीनि 


ठ oa 





आळे ४ - चारि 


सासु पाय्या राणि गा तिवय 

गोट्टार्लि घोणि कांय न्हय 

ना तिका हात पाय मात्तें पोट 

अन्याक दिकल्यारि लजेन राब्बता 

वेगळे सहायान भोंवता नित्य 

सगळे घरांत दोन-तीन फंता 

नांचून नांचून भोवनु तीवय 

मुल्ल्यांत निपून राब्बता 
ताव्वळि लक्षीमि येत्ता म्हणु सांगताय 
कोण ती म्हणु बुद्ध्येन सांगाय तुम्मी 

आळे ४. - चारि 





: सार्णी 


उत्तर 

आळे ५ - पांच 


मात्यारि मारल्यारि जीब भायर काडता तें 
दुस्सरि मारल्यारि काडता भित्तरि 

जावंका जाल्लेलें तें सर्वय सांगता 

जाल्यारि शब्द तें कांय पुणि करना 
बन्धूल्या eat बेस्सूनु भोवता तें 
गांवगांवात सर्वत्र मौन जावनु 
विश्रमा वेळारि तोंडाक तोप्पि घालनु 
उल्लोवनात्तिल्लें तें पडता एकडे 

कोण म्हणु सांगाय बाळांनो 

बुद्ध्येन चिन्तन कोरनु 

आळे ५ - पांच 





उत्तर : डोट पेन 

आळे ६- स 

सात प्रगारांचो क्षेत्रांत राबूनु 

थंग-थंगा नित्य तो भोवनूच आस्स 
शक्तोयि बुद्धीयि आस्सिल्लो तो देवु 
करेयता लोकांत सर्व काम 

ताग्गेलि प्रतिष्ठाय कोण कश्शि करता म्हणु 

गुप्त तें सांगूक जायना कोणाक 

ताक्का दिक्कूकयि कोणाक जायना मू 

देवु तो गेल्यारि क्षेत्राचो भस्म मू 


देवु तो कोण म्हणु सांगाय बाळांनो 
बुद्ध्येन चांग कोरनु चिन्ता कोरनु 

आळे ६ - स 





: प्राणु 


उत्तर 


आळे ७ - सात 


फळ रे तें होळ्ळें ताक्का तशि सांगप ना रे 
रुकारि एकयि जायना मू तें 
सगळेय सांजे पिकुचें फळ तें 
रात्तोचें नित्यय निपूनु वत्ता 
ताजेरि मायेन सर्वय प्राणीय 
ताग-तागेलें सर्वय काम करताय 
आपडूक काडूक कोणाक जायना तें 
खांवचें कायरें तें कसलें सांगूक 
तें फळा नांव इत्तें सांगाय बाळांनो 
सांगुचो बाळु तो बुद्धिमन्तु 

आळे ८ - आठ 


लोकांतूलो पेलु न्हय तो 
धवे Sal पोंजु न्हय तो 
सर्वाक घिर-घिर घुवंडायता तो 
सर्वाक सुक्कोवनु सुक्कोवनु आस्स 
लागि वच्चाक कोणाकय जायना 
ताक्का चोंवचाक कोणाकय जायना 
निददेल्ले सर्वाक जाग्गेयता तो 
सस्यांक सर्वाक वाड्डेयता तो 
wart तोवय निपूनु वत्ता 
कोण तो तुम्मी बुद्ध्येन सांगायि 

आळें ८ - आठ 





उत्तर : आदित्यु 

आळें ९ - णव्व 


qaad एकु देवु तोवय मळबारि चोणु वच्चो 
वाट्टेरि एकु गोरो सायबु स्नेहान ताक्का मेळळो 
तांचे लागि घड घड जांवचो तोप्पिक्कारि आयलो 
काळो एकु खाप्रि लागेन तांचेरेक्कडे जाल्लो 
सर्वय मेळनु चळळे तेवय एक Ye भितरि 
थांगा आस्सिल्ले राक्षसांनी चाबून तांकां खेलले 
रक्तान न्हावनु एकु जावनु उडकी मारली भायर 
कोण तो म्हणु सांगाय तुम्मी 
बुद्ध्येन चिन्तन कोरनु 

आळें ९ - णव्व 





ae go - धा 


चारि पायां सुन्दरु तो 
पळ्ळेले कडेचि पोडचो 
बुक्को पाड्डो विन्दूरु न्हय तो 
ना ताक्का तोंड पोट बाल 
ताजे व्होंटीतु चडताय बसताय 
ताक्का नाक्का जेवण खाण 
मोनान सर्वाक सेवा करता 
अक्षर सांगूक कळना ताक्का 
कोण तो म्हणु सांगाय तुम्मी 
बुद्ध्येन चिन्तन कोरनु 

आळें १० - धा 








आळें ११ - इकरा 


हांव एकु राक्षसु न्हय रे जाल्यारि मेग्गेलें देह होड 
माक्का मात्तें पाय ना रे जाल्यारि आस्स दीग हात 
Sat एक होळळे तोंड AS खाल्लाक होड पोट 

मेग्गेले धनयांक सारारि गीळनु 

बलान मुक्कारि व्हरता 

गिळळेल्यांक चाबूनु खायना तांचे मनान सोडता 

रात्ति दिसा पावसान वोत्तान 
कष्ट जावनत्तिल्लें चोयता 

हांव कोण सांगाय तुम्मी 

बाळांनो चिन्तन कोरनु 

आळे ११ - इकरा 





उत्तर : जुबा 


आळें १२ - बारा 

आङ्ङणांतु कदलारि बसयली मांयि 
केदनाय राबूनु दीस काडता 

खाण जेवण कांय तिक्का नाक्का 

उद्दाक मात्र ती नित्ययि पित्ता 
कोपु दुःख कांय तिका ना मू 
वेगळ्यांक कोणांक कांय ती दीना 
जाल्यारि सर्वाक चांगपणा खातीरि 
नित्य ती प्रर्थना करता आस्स 

कोण की मांयि सांगाय तुम्मी 

बुद्ध्येन चांगपणा चिन्ता कोरनु 

आळें १२ - बारा 





: तुलसि 


उत्तर 


आळें १३ - तेरा 

आवसून मायेन दिवंचो एकु वस्तु 
माग्गीरि दिस-दीस वाड्डुच्चो वस्तु 
गुरूनि क्रमान वाड्डोवंचो वस्तु 
मनषाक देवा सम कोरचो तो वस्तु 
महन्तानि भांडारांत भोरलोलो वस्तु 
भांगरा पशि चड मोल्ला विशिष्ट वस्तु 
दिल्यारि दिल्यारि asgat वस्तु 

कोस्सोलो तो वस्तु म्हणु सांगाय तुम्मी 

आळे १३ - तेरा 





आळे १४ - चौदा 


घाल्लेले स्थाय्यारि पोडचो तो सायबु 
हात पाय मात्तें पोट नात्तिल्लो सायबु 
अक्षरा ज्ञान तें नात्तिल्लो सायबु 
सागिल्लें घेवनु तो सागिल्ले दिक्कारि 
मुष्टीयि घेवनु तो भाडीरि वोच्चूनु 
जावंका जालेल्या लाग्गि सागुच्चो सायबु 
सायबु तो कोण म्हण सागाय तुम्मी 
चाग मनान सम चिन्तन कोरनु 

आळे १४ - चौदा 





आळें १५ - पन्नेरा 


हंडा कुट्टुको न्हय रे तोवय 
वांकुडो जावनु धांवता 
कान दोळोय एकूच मू ताक्का 
हात पाय कांय ताक्का ना मू 
पोरणो चोग्गो तो सोडता चोय 
नवो चोग्गो तो घालना 
खांडेय बोड्डोय ना जाल्यारीय 
भीवनु भिसरावनु भोंवता 
सांगाय तोवय कोण म्हणु 
चांग कोरनु चिन्तन कोरनु 

आळें १५ - पन्नेरा 





उत्तर : सोरोपु (दीवोडु) 

आळें १६ - सोळा 


व्होळ्ळो एकु भीमु रे तो 
करता तपस्स एक्क पाय्यान 
आस्स मू ताक्का हात सासु 
ताञ्जेर ताञ्जा चड ated 
गुंट्ट लांबता हात्तांत चोय ताक्का 
ताञ्जान नामू दुक्कि ताक्का 
वाऱ्यान Yee हालताय दिक्कनु 
चेर्डूव फात्तर सोडताय 
खाल्लाक पळ्यारि हाय हाय जात्ता मू 
कोण तो भीमु म्हण सांगाय तुम्मी 

आळे १६ - सोळा 

उत्तर : आम्ब्या रूकु 

आळे १७ - सतरा 


चारि पाय्यान धांवचो रे तो 
सूणे माञ्जर कांय न्हय 
उदकांत म्हस्त भोंवता तोवय 
तारवारि काम करचो न्हय 
तगडा खोट्टो पांगूरनु भोंवता तो 
वेगळे भय्यान तो नित्य 
कोणेय ताक्का बाधेक आयल्यारि 
खोट्ट्यांत चोणु पडता 
कोण तो म्हण सांगाय तुम्मी 
बुद्ध्येन चिन्तन कोरनु 

क CG BU 


आळे १७ 





उत्तर : कासोवु 


आळे १८ - आषा (आठरा) 


कापड रे तें कापड 
मिल्लांतूलें कापड न्हय 
सान होड म्हस्त रे तें 
गांवांत सग्ग विन्दून घाल्यां 
काडूक धुंवचाक घडि घालूक 
कोणाक जांवचें न्हय तें 
ताञ्जेरि सर्वय मनीष मृगां 
माड्डोवनु साड्डोवनु वत्ताय 
सांगाय तुम्मी कसलें कापड 
बुद्ध्येन चिन्तन कोरनु 

आळें १८ - आषा (आठरा) 





उत्तर : वाट्टो 

आळें १९ - एक्कुणीस 


तोण्ड ताजें काळे मू रे काज़ला बुक्को न्हय रे 
आस्स ताक्का दोन जीब सर्पु दिवोड न्हय रे 


मनांतूलें सर्वय तेंवय स्पष्ट कोरनु दिता 

पांच जाण ताक्का धरताय पांडूलि सून न्हय रे 
दाहूलो बायल दोन्नीय न्हय रे दोग्गां लाग्गि भोंवता 
काळें ताजें पोट चोय तें पोट्टां भोरनु विष रे 

कोण तें म्हण सांगाय तुम्मी 

चांग कोरनु चिन्ता कोरनु 


आळें १९ - एक्कणीस 





उत्तर : फ्रौण्टेन पेन 


आळे २० - वीस 


आफीस न्हय तें आफीस 

होटल न्हंय तें होटल 

आदित्यान येंवचे फूडेय 

समुद्रांत तोवय बुडल्यारीय 
कागत पेन्सिल नात्तिल्लेंचि 
काम थांगा चोंवकून आस्स 

येंवचे सर्वांक तन्नेक भुक्केक 

जांवका जाल्लेलें मेळता आस्स 
इत्तें म्हणु सांगाय तुम्मी 
बुद्ध्येन चिन्ता चांगि कोरनु 

आळे २० - वीस 








: वास्सरि 


उत्तर 

आळें २१ - एकवीस 


मनीषु न्हय तो देवु न्हय तो 
पक्षिमृगादि कांय न्हय रे 
कोच्चोलु जावनु खाल पडता 
खालपणान सर्वत्र भोंवता 
भारु नात्तिल्लें मेळळयारि इतय 
खयीं घेवनु तो व्हरता 
वेगळ्या सहायु नात्तिल्लें ताक्का 
एकलो बेसूक जायना 
जाल्यारि एकडे फातोरु जात्ता 
वाऱ्यां भर्शि उबून वत्ता 
तागेलो सहायु मेळना जाल्यारि 
भारि peig पडताय 
कोण तो म्हणु सांगाय तुम्मी 
बुद्ध्येन चिन्तन कोरनु 

आळें २१ - एकवीस 


0 
() 


उत्तर : उदाक 


54 


आळें २२ - बावीस 


कोण रे तें कोण रे तें 
तुक्का लागून भोंवता चोय 
gà गेल्यारि तीवय वत्ता 
gà आयल्यारि तीवय येत्ता 
थोडे वेळारि मुक्कारि वत्ता 
थोडे वेळारि मागल्यान येत्ता 
होडि जात्ता सानीय जात्ता 
धोरूक गेल्यारि हातां पणा 
थोडे वेळारि निपून राबता 
कोण ती म्हणु सांगाय तुम्मी 

आळे २२ - बावीस 





आळें २३ - तेवीस 
गुरु ते गुरु न्हय गुरुलें गुरु ते 
बड्ड ना तांकां कोपु येना तांकां 
सर्वथा शान्ततेन मोन जावनु नित्य ते 
विशिष्ट आसनारि बेसताय 
नांव निवंगुन्ना atta जाति निवंगुन्ना तान्नि 
दक्षिणा कांय तांकां नाक्का 
आपोवनु खालपणान तांकां चोयल्यारि ते 
सर्वय शान्ततेन शिकयताय 
कोण तें चिन्तन कराय बाळांनो 
तांचे नांव सांगुच्चो बुद्धिमन्तु 

आळें २३ - तेवीस 





उत्तर : पुस्तक 

आळे २४ - चोवीस 


हस्ती न्हय रे ती हस्ती 
सोंडाळ बाल ना हस्तीक 
चारी तान्तु दोळे तिक्का 
भित्तेरि भायर चोंवचाक 
आस्स तिक्का तोण्ड म्हस्त 
उल्लेयना ती कांय खायना 
तिजे पोट्टांत चडताय जन 
खात्ताय पित्ताय fears 
राति जाल्यारि दोळेय धांपूनु 
सुखान तिवय निद्देता 
कोण ती म्हणु सांगाय तुम्मी 
बुद्ध्येन चिन्तन कोरनु 

आळे २४ - चोवीस 





आळे २५ - पंचवीस 


यन्त्र न्हय रे तें यन्त्र 

यन्त्रां थाकून जावंचें यन्त्र 

खांवचें पोड़चें निद्देवंचें यन्त्र 
यन्त्राक चांग कोरचें यन्त्र 
भाषण गायन HILT यन्त्र 

एकडेय मोल्ला मेळचें न्हय तें 

आपेप सर्वत्र भोवचे मू तें 

राबिल्यारि माग्गीरि कोणाक नाका 
कसले यन्त्र सांगाय तुम्मी 
बुद्ध्येन चिन्तन कोरनु 

आळे २५ - पंचवीस 





उत्तर : देह 

अळें २६ - सोवीस 


भायर तो आस्स रे भित्तरि आस्स तो 
उंचारि खाल्लाक सर्वत्र आस्स तो 
fea पाणा तो आड्डोळनु वत्ता तो 
Sat मेळ्यारि तो घेवनु धांवता 
कोणाक धोरूक जावंचो न्हय मू तो 
तो हांगा ना जाल्यारि लोकांत कांय ना 
शेळूय जात्ता तो हुनूय जात्ता तो 
चिन्ता कोरनु सागाय कोण की तो 


आळें २६ - सोवीस 





: वायु 


उत्तर 


ae २७ - सत्तावीस 


दीग-दीग गोरें-गोरें रूप 

छट्-छट्‌ जावनु उजवाडु दित्ता 

छप-छप जावनु राति करता 

ना मू ताक्का हात पाय पोट 

ताणें कोणाक आप्पळळें जाल्यारि 

जाल्लि ताव्वळि ताग्गेलि कथा 
कोण ते म्हणु सांगाय तुम्मी 
बुद्ध्येन चिन्तन चांग कोरनु 


आळें २७ - सत्तावीस 





उत्तर : वैद्युति 


आळें २८ - आट्टवावीस 


उजावाडां केदनाय लाग्गि भोंवची 

सक्काळींय सांजेचेंय होळिळ जावंची 

देनपारां लाग्गीचि निपूनु बेसली 

तुग्गेली भयणि न्हय मेग्गेलि भयणि न्हय 
कोण की ती म्हणु सांगाय तुम्मी 
सांगुच्चो बालकु बुद्धिमन्तु 

आळें २८ - आट्टावीस 





आळें २९ - एक्कुणतीस 


एक्क दोळ्याची ती घरकार्णि एकली 
दवरल्यारि थांगाय पोडची मू ती 
सुत्तान बादूनु तिक्का धांवडायल्यारि 
धरारी निपूनु हासून येत्ता 
उपकारु आमकां ती करता मू म्हस्त 
अश्रद्धेन काडतल्याक चाब्बुच्ची मू ती 
कोण की ती म्हण सांगाय तुम्मी 
सांगुचो बाळु तो बुद्धिमन्तु 

आळें २९ - एक्कुणतीस 


उत्तर : शिंवची सूव 

आळें ३० - तीस 


फोद्दो रे तो फोद्दो 

काण्ट्यां चोग्ग्या फोदो 
मात्ते खाल कोरनु ताग्गेले घरांत 
लांबूनु पोडचो फोद्दो 

पोट्टां गोरि थोरि रोम्मो 

रोम्मे भर्शि गोडसेल्ले मोट्टे 
फोद्दो तो कोण म्हण सांगाय तुम्मी 
बुद्ध्येन चिन्तन कोरनु 

आळें ३१ - एकतीस 


दुड्डु घेवनात्तिल्लें काम कोरचो 
वासरेंतूलें दन्द पूरा कोरचो 

उद्दाक घाल्यारि निप्पूनु वोच्चो तो 

सुक्कनु मेळळेलें सर्वय खावचो तो 
रात्तीचें नित्य निप्पूनु वोच्चो तो 

कोण की तो म्हणु सागाय तुम्मी 


आळे ३१ - एकतीस 





उत्तर : उज्जो 

आळे ३२ - बत्तीस 


देवा मुक्कारि ब्राह्मणु एकु 
राबूनु नित्य करता ध्यान 
ताक्का जात्ता सास्सा लेकान 
हातय बोटय चोय्याय तुम्मी 
जाल्यारि तोवय एक पायान 
निष्ठेन राबता सासु वर्ष 
सर्वाक वाय्यान शान्ति दित्ता 
कोण तो ब्राह्मणु सागाय तुम्मी 

आके ३२ - बत्तीस 

me 


आळें ३३ - तेत्तीस 


घर न्हय तें घर 
णव्व दर्लाचें घर 
तीनि भित्तरि भायर वचाक 
दोनि दर्ल भायर वचाक 
चारि at भित्तरि वचाक 
खात्ता उल्लयता धांवता तें घर 
न्हात्ता पडता बेसता चोय 
कसलें घर तें सांगाय तुम्मी 


10 


आळें ३३ - तेत्तीस 





आळे ३४ - चोवतीस 


जोग्गि न्हय तो सोर्गे न्हय तो 
पाक्को न्हय तो चोय्याय 
रुक्कारि तोवय तोंड धापूनु 
लांबूनु पडता फोद्दो 
कांट्या चोग्गो पांगरुन तोवय 
अपले WA चेर्डाकय 
गोडी साल्ली चोग्गो धोरोवनु 
पोट्टांतु घेवनु पडता 
कोण तो फोद्दो सांगाय तुम्मी 
बुद्ध्येन चिन्तन कोरनु 

चोवतीस 


आळे ३४ 





पोणोसु 


उत्तर 


आळे ३५ - पांतीस 


गोरे ते पर्वत उब्बून धांवताय 
एक वेळे देहाक गान्द ते लायताय 
एक वेळा तेवय कुंकुमेन न्हात्ताय 
एक वेळा काळे जावनु भीतीय दित्ताय 
हनुमन्ता बापसून कोप्पान मारल्यारि 
पिट-पट्टो जावनु खाल्लाक पडताय 
ते पर्वत कोण म्हण सांगाय तुम्मी 
बुद्ध्येन चांग कोरनु चिन्तन कोरनु 

hh 


आळे ३५ - पांतीस 





आळे ३६ - सत्तीस 


ससाराची वालि घरां जावंची वालि 
लञ्जेकि ती वालि हास्सूनु खेळची वालि 
वेगळ्याक दिवंची वालि फळ दिवंची वालि 
वालि जाल्यारीय चिन्ता वालि दिंवचाकय चिन्ता 
दिल्यारि माग्गीरीय चिन्ता वालि 
ना जाल्यारीय वालि 
कस्सलि की ती वालि बुद्ध्येन सांगाय तुम्मी 


आळें ३६ - सत्तीस 





आळें ३७ - सात्तीस 
पोट आस्स फाटीय आस्स Ard ना पाय ना 
उल्लेयना तोण्ड आस्स हात आस्स बोट ना 
गिळता तो दादल्यांक सोडता मागीरि तो 


सांगाय, सांगुच्चो बाळु तो बुद्धिमन्तु 

आळें ३७ - सात्तीस 


हड; 


उत्तर : चोग्गो 


आळे ३८ - आटतीस 


रोम्मेचो चोग्गो आस्स जोग्गि न्हय मू तो 
दोळे तीनि आस्स महादेवु न्हय तो 
रुक्कारि राब्बता पक्षीय न्हय रे तो 

उद्दाक व्हावता तो मेघय न्हय मू रे 

आमगेले घरांत सोयरी जात्ता तोवय 

खात्ताय ताका आम्मि चोग्गो हाड सोडताय 
कोण तो म्हणु तुम्मी बाळांनो सांगाय 
सांगुच्चो बाळु तो बुद्धिमन्तु 


87 


आळे ३८ - आटतीस 





आळें ३९ - एक्कुणचाळीस 

शें-शें पाय्यांची sar भांडि 
उञ्जोयि बोगीयि ना मू तिक्का 

आस्स मक्कारि दोन दोळे तिक्का 

तेल्लय वैद्युतीयि नाक्का तिक्का 
काळि आनी तांबीडि दोन तरा भांडि रेकरकीर 
केल्यारि घूवनूय वत्ता ती 
ना जाल्यारि चाक्कलि जात्ता मू ती 
भांडीचें नांव Sd सांगाय तुम्मी 

सांगुच्चो बालकु बुद्धिमन्तु 


आळे ३९ - एक्कुणचाब्गीस 





उत्तर : गोट्टर्लि 


90 


आळे ४० - चाळीस 


खान्दे कवरेय ना ताक्का चोय रे 
काट्यांच्या पाल्ल्यानि भोरनु आस्स 
रूकु वे रूकु न्हय तण वे तण न्हय 

ताज़े उंचारि आस्स फळ गंभीर 

त्या फळा उंचारि भोरनु पाल्ले 

फळाक आस्स मू म्हस्त दोळे 

सासु दोळ्यांचो इन्द्रुय न्हय तो 
कोण तो सांगाय बालकांनो 

आळे ४० - चाळीस 





उत्तर : अनवास 

आळे ४१ - एकचाळीस 


होड मात्तें आस्सिल्ले राक्षस तेवय 
गांवांतु थंग-थंगा राबल्यांय 
मात्यारि आस्सिल्ले हात्तानि नित्यय 
सर्व जनांक ते आपयताय 
अमृता सम आस्सिल्लें उद्दाक भर्लेले 
कोळसे दित्ता म्हस्त आमकां 
एक्क पायाचेरि खाड वाड्डोवनु ते 
रेंबेलु निपोवनु राबिल्यांयि 
फाटि पोट हर्दे तोण्ड 
आदि कांय तांकां ना मू रे 
कोण ते म्हणु सांगाय तुम्मी 
बुद्ध्येन चिन्तन कोरनु 

आळे ४२ - बावचाळीस 


वासु नात्तिल्लें घर मू तेंवय 
चोवकण्ड सुन्दर दीग 
आस्स मू ताक्का धा बारा कूड 
एक्के कूडांतु आस्समू चोय 
मनीषु वागु सिंहु कीरु 
मोरु मांकड तेरु देवु 
खाण जेवण नीद ना तांकां 
राब्बिल्ले स्थायारि राबताय नित्य ते 
म्हस्त जन तांकां चोवनु वत्ताय मू 
घर कस्सलें म्हण सांगाय तुम्मी 

आळे ४२ - बावचाळीस 








आळे ४३ - तेवचाळीस 


प्रथम येत्ता तो धवे मोल्या रूपान 
मागीरि काळें एक भूत जावनु | 
हनुमंता बापसूले सहायान तोवय 
आदित्या निपोवनु दूर धांवता 
खोदन्याचो तीरु मारनु भय दित्ता 
उञ्जो घालनु अत्यन्त नाशु करता 
आशवासु दित्ता तो मागीरि लोकाक 
कोण की तो म्हणु सागाय तुम्मी 


आळे ४३ - तेवचाळीस 








bg | 


n 
उत्तर : पावसा मोड 

आळें ४४ - चोवत्ताळीस 


गोरो गोरो एकु भिकारि तोवय 
समुद्रांतु निपूनु भोवचो मू तो 
वास्सरे मुल्यांतु बेसता मू तो 
खाण जेवणाक जावंका मू तो 
खाण जेवणा वेळारि दिकू पणा ताक्का 
सर्व प्रधानि तो ना मू सभेरि तो 
कोण की तो बाळांनो तुम्मी सांगाय 
बुद्ध्येन चांग कोरनु चिन्ता कोरनु 


आळें ४४ - चोवत्ताळीस 





आळे ४५ - पंचत्ताळीस 


मूगा येदें मात्ते सासमा वरि दोळे 
चोण्या Ae पोट आस्स दोनि पाक 
सर्वा घरां येत्ता खाणांतु बेस्सूनु खात्ता 
मारताय सर्वय तांकां दिस-दीस म्हस्त जात्ता 
आस्सल्लेदेय गोंगे कोणा हातांतु पणा 

कोण ते म्हण सांगाय चिन्तन कोरनु तुम्मी 

आळे ४५ - पंचत्ताळीस 

आळे ४६ - सहत्ताळीस 


मनीषु न्हय तो देवूय न्हय तो 
उल्लोवंचा ताक्का ना मू जीव 
जीवूय ताक्का ना जाल्यारिय 
सर्वय लाळन करताय ताक्का 
शास्त्र पुराण संस्कार सर्वय 
निवंगिल्याक सांगूनु दित्ता 
जन्माक तोवय चोरु न्हय 
जाल्यारीयि जयिलांतु वासु 
विविध न्हेसवण जात्ता ताक्का 
जन्माक एक की दोन 
वर्ष जाल्यारि नागुडोय जात्ता 
तावळीयि ताक्का आम्मी सोणाय 
कोण तो म्हणु सांगाय तुम्मी 
विचारु सम कोरनु चोवनु 


se ४६ - सहत्ताळीस 





उत्तर : पुस्तक 

आळे ४७ - सातताळीस 


तोणा वर्गातु जाल्लेलि तीवय 
एक पायान राबूनु आस्स 
वाड्डूनु वाड्डूनु यत्ता यत्ता 
धा बारा हात्तान नांचु करता 
पावलांक लागूनु AEs चारि पांच 
दित्ता ती आमकां चांग मन्नान 
मास धा बारा जाल्लेले वेळारि 
दित्ता पुरस्कारु तोण्णां थाकूनु 
माग्गीरि तीवय जीवु सोडता 
कोण ती चिन्तेन सांगाय तुम्मी 

आळे ४७ - सातताळीस 





आळे ४८ - आटचाळीस 


चिकलाचे उदकांत जांवचे तेवय 
रूपान सुन्दर वस्तु 
देवा मात्यारि दोवोरनु तेवय 
शान्ति पांवताय मू आम्मी 
Sal समुद्रांतु जाल्लेले तें म्हण 
सांगताय पर्ने मनीष 
एकु देवु अनि एकि देवी ताक्का 
सुखान बेसूक काडताय 
बालका हांतु पळळ्यारि तन्नि तें 
हास्सूनु पिस्सूणु घालताय 
कस्सोलो की तो वस्तु म्हण तुम्मी 
सांगाय चांग कोरनु चिन्ता कोरनु 

आळे ४८ - आटचाळीस 





उत्तर : पद्माक्ष 

आळे ४९ - एक्कुणपोन्नास (एक्कुणपन्नास) 


दोनि पाक्काचि पक्षिमू ती 

पाय्यानी चंवकता मात्र मू ती 

मळबारि रुक्कारि वच्चना ती 
आहारु तिग्गेलो मास्सळि मात्र 
गांवातु दिक्कक पाणा मू ती 

नांव तिग्गेले इति म्हण सागाय 

आळे ४९ - एक्कुणपोन्नास (एक्कणपन्नास) 

आळे ५० - पोन्नास (पन्नास) 


ब्रह्मान केल्लोलो होळळो पन्दो 

खाल ऊच आद्यन्त नात्तिल्लो पन्दो 

त्या पन्दा भित्तरि म्हस्त आस्स पन्दे 
राब्बुनत्तिल्लें ते धांवताय नित्य 
एका सरि धोरूक कोणाक जांवना 

विविध वर्णाचे रूपाचे ते पन्दे 

चोर न्हय जल्यारीयि दिस्सा ते निपताय 
सागाय बाळांनो कोण की तो पन्दो 

मन्न 
दिवलि 
भूमि 
सार्णि 
डोट पेन 
प्राणु 
आदित्यु 

वाट्टो 
फौंटेन पेन 
वास्सरि 

पुस्तक 

देह 

वायु 
वैद्युति 
सावळि 

देह 
पोणोसु 

माड्डो वाडून नार्लु जाता. पुण त्या माड्ड्याक 
सारें आनी उदाक घालचें पडटा. तें उदाक 
आनी सारें होळनु वचून व्यर्थ जायनार्शी 
एकेक आळें माड्ड्या पोदाक घालतात तुमी 
पळयलां आसतलेंच. भुरग्यांक बरी वाडी 
जावनु तांणी भविश्यांत बरें फूल आनी फळ 
दिवपाक असली हुमणांची आळी तांगेल्या 
विचाराक घालचें एक बरें काम आसतलेंच. 

